

72242- کیا نبی کریم صلی اللہ علیہ وسلم کا حکم وجوب کا فائدہ دیتا ہے؟

سوال

کیا جو بھی نبی کریم صلی اللہ علیہ وسلم ہمیں حکم دیں وہ فرض ہوتا ہے؟
اگر جواب ہاں میں ہو تو پھر اس اور درج ذیل حدیث میں موافقت کس طرح دے سکتے ہیں حدیث کا معنی یہ ہے:
"میں نے جس سے تمہیں روکا ہے اس سے رک جاؤ، اور جس کا حکم دیا ہے اس پر حسب استطاعت عمل کرو"
اور اگر جواب نفی میں ہو تو پھر مثال کے طور پر داڑھی پوری رکھنا فرض کیوں ہے سنت کیوں نہیں؟

پسندیدہ جواب

اول:

شریعت میں وارد شدہ اوامر تین قسم کے ہیں:

پہلی قسم:

امر کے ساتھ ایسے قرآن لے ہوں جو وجوب اور فرضیت پر دلالت کرتے ہوں، جیسا کہ اللہ تعالیٰ کا فرمان ہے:

﴿اور نماز قائم کرو﴾۔ البقرة (43).

کتاب و سنت کے قطعی دلائل اور مسلمانوں کا اجماع اس پر دلالت کرتا ہے کہ یہاں نماز پجگانہ پابندی سے ادا کرنے کا حکم اور امر وجوب کے لیے ہے۔

دوسری قسم:

امر کے ساتھ ایسی چیز ملی ہو جو اس پر دلالت کرتی ہو کہ یہ امر وجوب کے لیے نہیں، مثلاً رسول کریم صلی اللہ علیہ وسلم کا صحیح بخاری میں فرمان ہے:

"مغرب کی نماز سے قبل نماز ادا کرو، اور تیسری بار آپ صلی اللہ علیہ وسلم نے فرمایا: جو چاہتا ہے وہ ادا کرے، آپ نے یہ اس لیے فرمایا کہ کہیں لوگ اسے سنت ہی نہ بنا لیں"

صحیح بخاری حدیث نمبر (183).

چنانچہ رسول کریم صلی اللہ علیہ وسلم کا فرمان "جو چاہے" اس کی دلیل ہے کہ یہاں "نماز مغرب سے قبل نماز ادا کرو" میں جو امر اور حکم ہے وہ وجوب کے لیے نہیں۔

تیسری قسم:

امر کے ساتھ کوئی بھی قرینہ نہ پایا جائے یعنی امر قرآن سے خالی ہو، اسے علماء کرام امر مطلق کا نام دیتے ہیں، اس کے ساتھ کوئی ایسا قرینہ نہیں جو وجوب وغیرہ پر دلالت کرتا ہو اور یہ حکم وجوب کے لیے ہوگا۔

اسی لیے علماء کہتے ہیں: قرآن سے خالی امر و وجوب کا فائدہ دیتا ہے "

مذہب اربعہ کے جمہور علماء کرام کا یہی مسلک ہے۔

دیکھیں: شرح الخوکی المنیر (39/3)۔

انہوں اس کا استدلال کتاب و سنت کے بہت سارے دلائل سے کیا ہے۔

قرآن مجید کے دلائل:

1- ارشاد باری تعالیٰ ہے:

﴿کسی بھی مومن مرد اور مومن عورت کو اللہ تعالیٰ اور کے رسول کے فیصلے کے بعد اپنے کسی امر کا کوئی اختیار باقی نہیں رہتا، اللہ تعالیٰ اور اس کے رسول کی جو بھی نافرمانی کرے گا وہ صریح گمراہی میں پڑے گا﴾۔ الاحزاب (36)۔

اللہ سبحانہ و تعالیٰ نے اپنے اور اپنے رسول کے امر اور حکم کو اختیار میں مانع قرار دیا ہے، اور یہ اس کے وجوب کی دلیل ہے۔ اھ

دیکھیں: مذکرہ للشقیطی (191)۔

2- اللہ عزوجل کا فرمان ہے:

﴿ان لوگوں کو ڈر جانا چاہیے جو رسول کے حکم کی مخالفت کرتے ہیں ان پر زبردست آفت نہ آپڑے، یا انہیں دردناک عذاب نہ پہنچ جائے﴾۔ النور (63)۔

اللہ سبحانہ و تعالیٰ نے رسول کریم صلی اللہ علیہ وسلم کے حکم کی مخالفت کرنے والوں کو فتنہ یا عذاب الیم کی وعید سنائی ہے، اور وعید اسی وقت آتی ہے جب ترک واجب ہو، تو یہ اس کی دلیل ہے کہ رسول کریم صلی اللہ علیہ وسلم کا مطلق امر و وجوب کا تقاضا کرتا ہے۔ اھ

دیکھیں: شرح الوراقات للفضوزان (59)۔

اور قرطبی رحمہ اللہ کہتے ہیں:

"اس آیت سے فقہاء نے استدلال کیا ہے کہ امر و وجوب کے لیے ہے" اھ

دیکھیں: تفسر قرطبی (322/12)۔

3- اس کے دلائل میں یہ فرمان باری تعالیٰ بھی ہے جس میں اللہ تعالیٰ نے حکم کے باوجود ابلیس کو سجدہ نہ کرنے کے متعلق کہا:

ارشاد باری تعالیٰ ہے:

﴿جب میں نے تجھے حکم دیا تو تجھے سجدہ کرنے سے کس چیز نے منہ کیا﴾۔ الاعراف (12)۔

اللہ تعالیٰ نے ایلیس کو حکم کی مخالفت کرنے کی وجہ سے ڈانٹا۔ اھ

الشقیطی (192)۔

4- ارشاد باری تعالیٰ ہے :

﴿کیا تو بھی میرے حکم کا نافرمان بن بیٹھا﴾۔ طہ (93)۔

اور فرشتوں کے متعلق اللہ کا فرمان ہے :

﴿وہ اللہ کے حکم کی نافرمانی نہیں کرتے جو انہیں حکم دیتا ہے﴾۔ التحریم (6)۔

یہ اس کی دلیل ہے کہ امر کی مخالفت معصیت و نافرمانی ہے۔ اھ

الشقیطی (192)۔

5- ارشاد باری تعالیٰ ہے :

﴿اور جب انہیں رکوع کرنے کا کہا جاتا ہے تو وہ رکوع نہیں کرتے﴾۔ المرسلات (48)۔

رکوع کرنے کا حکم تسلیم نہ کرنے کی بنا پر ان کی یہ مذمت ہے، اور یہ وجوب کی دلیل ہے۔ اھ

دیکھیں مذکرہ شقیطی (192)۔

امر مطلق کے وجوب کا فائدہ دینے کی سنت نبویہ میں بہت دلیلیں ہیں، جن میں چند ایک درج ذیل ہیں :

1- بریرہ رضی اللہ تعالیٰ عنہا کا قصہ جس میں ہے کہ جب وہ آزاد ہو گئیں اور اپنے خاوند جو کہ غلام تھا سے فسخ نکاح کو اختیار کیا، حالانکہ اس کا خاوند اس سے بہت محبت کرتا اور مدینہ کی گلیوں میں اس کے پیچھے روتا پھرتا حتیٰ کہ آنسو نرساروں پر ہوتے اور وہ اسے راضی کرنے کی کوشش کرتا تاکہ وہ اسے قبول کر لے لیکن وہ ایسا نہ کرتی تو رسول کریم صلی اللہ علیہ وسلم نے بریرہ سے اس کی سفارش کی حتیٰ کہ نبی کریم صلی اللہ علیہ وسلم نے اسے کہا :

اے بریرہ اللہ سے ڈر جاؤ، وہ تیرا خاوند اور تیرے بچوں کا باپ ہے، تو وہ کہنے لگی :

اے اللہ تعالیٰ کے رسول صلی اللہ علیہ وسلم کیا آپ مجھے اس کا حکم دے رہے ہیں؟

تو آپ صلی اللہ علیہ وسلم نے فرمایا :

نہیں بلکہ میں تو سفارشی ہوں، تو وہ کہنے لگی : مجھے اس میں کوئی حاجت نہیں "

سنن ابوداود حدیث نمبر (2231) علامہ البانی رحمہ اللہ نے اسے صحیح ابوداود حدیث نمبر (1952) میں اسے صحیح قرار دیا ہے، اور امام بخاری نے صحیح بخاری حدیث نمبر (5283) میں دوسرے الفاظ کے ساتھ روایت کیا ہے۔

شیخ الاسلام ابن تیمیہ رحمہ اللہ کہتے ہیں :

"بریرہ رضی اللہ تعالیٰ عنہا نے "کیا آپ مجھے حکم دیتے ہیں؟" اس لیے کہا تھا کہ مسلمانوں کے ہاں یہ بات طے شدہ تھی کہ نبی کریم صلی اللہ علیہ وسلم کے حکم کی اطاعت کرنا واجب ہے۔ اھ
دیکھیں : مجموع الفتاویٰ (317/1).

2- سنت نبویہ کے دلائل میں یہ حدیث بھی ہے :

نبی کریم صلی اللہ علیہ وسلم کا فرمان ہے :

"اگر میں اپنی امت یا لوگوں پر مشقت نہ سمجھوں تو انہیں ہر نماز کے ساتھ مسواک کا حکم دے دوں"

صحیح بخاری حدیث نمبر (887) صحیح مسلم حدیث نمبر (252).

حافظ ابن حجر رحمہ اللہ فتح الباری میں رقمطراز ہیں :

اس میں یہ دلیل پائی جاتی ہے کہ امر و جوب کے لیے ہے یہ دو وجہوں سے ہے :

پہلی وجہ :

نبی کریم صلی اللہ علیہ وسلم نے مندوب کے ثبوت کے ساتھ امر کی نفی کی ہے، اور اگر یہاں امر مندوب کے لیے ہوتا تو نفی جائز نہیں تھی۔

دوسری وجہ :

نبی کریم صلی اللہ علیہ وسلم نے امر کو ان کے لیے مشقت قرار دیا، یہ اس صورت میں ہی ہو سکتا ہے جب امر و جوب کے لیے ہو، کیونکہ مندوب میں کوئی مشقت نہیں، کیونکہ اس کا ترک کرنا جائز ہوتا ہے۔ اھ

شیخ الاسلام ابن تیمیہ رحمہ اللہ کہتے ہیں :

"اللہ تعالیٰ اور اس کے رسول صلی اللہ علیہ وسلم کا امر جب مطلق ہو تو وہ وجوب کا متقاضی ہے۔ اھ

دیکھیں : مجموع الفتاویٰ (29/22).

دوم :

اس قاعدہ اور اصول :

"اصل میں امر و وجوب کے لیے ہوتا ہے"

اور نبی کریم صلی اللہ علیہ وسلم کے اس فرمان :

"جب میں تمہیں کسی چیز سے منع کروں تو اس سے رک جاؤ، اور جب تمہیں کوئی حکم دوں تو حسب استطاعت اس پر عمل کرو"

صحیح بخاری حدیث نمبر (7288) صحیح مسلم حدیث نمبر (1337).

اس میں زیادہ سے زیادہ یہی ہے کہ نبی کریم صلی اللہ علیہ وسلم کے حکم کی اطاعت حسب استطاعت کی جائے، اور یہ شریعت کی رحمت اور اس کا کمال ہے، اور یہ چیز رسول کریم صلی اللہ علیہ وسلم کے ساتھ ہی خاص نہیں، بلکہ اللہ تعالیٰ کے حکم کی اطاعت بھی استطاعت کے ساتھ مقید ہے۔

جیسا کہ فرمان باری تعالیٰ ہے :

﴿حَسْبُ اسْتَطَاعَتِ اللّٰهِ كَاتِفُوْا اَخْتِيَارًا ۝۱۰۰ التّٰوْبٰتِ ۱۶﴾.

اور ایک دوسرے مقام پر ارشاد باری تعالیٰ ہے :

﴿اللّٰهُ تَعَالٰى كَسٰى بَهِىْ جَانِ كُوْا سِ كِ اسْتَطَاعَتِ سَے زِيَادَهٗ مَكْلَفِ نَبِيْ كَرِيْمًا ۝۱۰۱ البَقَرَةُ ۲۸۶﴾.

امام نووی رحمہ اللہ مسلم کی شرح میں لکھتے ہیں :

قولہ صلی اللہ علیہ وسلم :

"جب میں تمہیں کسی چیز کا حکم دوں تو تم اس پر حسب استطاعت عمل کرو"

یہ اسلام کے اہم ترین قواعد اور اصول اور جوامع الکلم میں سے ہے جو نبی کریم صلی اللہ علیہ وسلم کو دیے گئے، اور اس میں وہ احکام داخل ہوتے ہیں جن کا شمار نہیں، مثلاً ساری قسم کی نمازیں، چنانچہ جب کوئی شخص نماز کے بعض ارکان اور بعض شروط کی ادائیگی سے قاصر اور عاجز ہو تو وہ باقی کی ادائیگی کریگا، اور جب وضوء یا غسل کے بعض اعضاء تک پانی پہنچانے سے معذور اور عاجز ہو تو جتنا ممکن ہو سکے وہ دھوئے گا۔

اور اگر کسی شخص کے پاس اتنا ہی پانی ہو جو اس کی طہارت یا غسل نجاست کے لیے کافی ہو تو وہ جتنا ممکن ہو سکے اتنا ہی کریگا، اور اگر کوئی شخص اتنا ہی کپڑا پائے جس سے اس کا کچھ ستر ڈھانپا جاسکتا ہو تو وہ اتنا ہی کرے گا، یا پھر فاتحہ میں سے کچھ حفظ کی تو وہ جتنا ممکن ہو اتنا ہی کریگا، اس طرح کی مثالیں اور اشیاء بے شمار ہیں، جو کتب فقہ میں مشہور ہیں، اصل پر متنبہ کرنا مقصود ہے "انتہی مختصراً".

اللہ سبحانہ و تعالیٰ نے رکن اسلام کے رکن حج جو کہ عظیم فریضہ ہے کے متعلق فرمایا ہے :

﴿اُوْر لُوْغُوْنَ پَر اللّٰهِ كَے لِیَے بَیْتِ اللّٰهِ كَا حَجَّ كَرْنَا فَرَضِ هَے جُوْا سِ تَیْكَ پَہْنَجَے كِ اسْتَطَاعَتِ رَكْمْتَا هُوْ ۝۱۰۱ آلِ عَمْرٰنِ ۹۷﴾.

اوپر جو کچھ بیان ہوا ہے اس کی بنا پر نبی کریم صلی اللہ علیہ وسلم کا داڑھی بڑھانے اور زیادہ کرنے کا حکم فرض اور وجوب پر دلالت کرتا ہے، کیونکہ اصل میں امر وجوب کا فائدہ دیتا ہے، اور اس معنی سے پھیرنے کا کوئی قرینہ نہیں پایا جاتا۔

داڑھی بڑھانے کے متعلق آپ تفصیلی بیان سوال نمبر (1189) (48960) اور (8196) کے جوابات کا مطالعہ ضرور کریں۔

واللہ اعلم۔